

సముద్రస్నానం

“చూడండి.”

“.....”

“మిమ్మల్నే.....”

“ఊ—ఎండుకూ, రేపు నాకు బడిలేదు... లేపకు..

నిద్రపోనీ.”

“మాట;—ఇల్లా చూడండి... రేపు మీరు కార్తీక సోమవారం ఉంటారా?”

“సోమవారం ఉండటమా? ఎక్కడ?”

“ఎక్కడేమిటి— ఇంకా మీరు మెలుకువ రాలేదూ? కార్తీక సోమవారం ఉపవాసం ఉంటారా?”

“ఉండను.”

“పోనీయండి, నేను సముద్ర స్నానానికే వెళ్ళి వస్తాను.కాస్త పిల్లలను చూస్తుండండి. ఇక్కడ ఉన్నట్లుగా వస్తాను.”

“వద్దు...”

“అలాగంటే ఎలాగండి... మహా చర్మదినం... ఇట్టే వస్తానుగా! తెల్లవారే తప్పటికి వస్తాను. పెడపిల్లను వేసుకొనే పోతాను. చిన్నవాళ్ళను కాస్త చూస్తుండండి.”

తరువాత నిద్రమత్తులో ఏమన్నానో జ్ఞాపకంలేదు. ఆమె బండెక్కి వెళ్ళటం నేను తలుపు వేసుకొని మళ్ళీ వచ్చి పడుకోటం నాకు జ్ఞాపకమే.

కాంతం ఇల్లు దాటిన పావుగంట కలా పసిది లేచి తల్లి పక్కలో లేకపోవటం మూలాన కెప్పున కేకేసి 'అమ్మా' అని పిలిచింది. నేను లేవక తప్పింది కాదు. ముక్కుకుంటూ, మూలుకుంటూ వెళ్ళి "అమ్మా లేచావు తల్లీ, పడుకో" అన్నాను. నా మాటలు దానికి అర్థం అయితే గదా! అది అట్లాగే మేకులాగ కూర్చున్నది నడిమంచం మీద "అమ్మ, అమ్మ" అంటూ.

కాసేపు నాలుగు వైపులా చూచి, అమ్మ రాక పోవటం మూలాన మెల్లగా లేచి మేడ దిగటానికి పోతున్నది.

మెట్లు పసిది దిగలేదు. అందుకని దాని ఉద్దేశాన్ని గ్రహించి ఎత్తుకొని మేడక్రిందికి దింపాను. అది ముందు వంట ఇంట్లోకి వెళ్ళింది. "అమ్మా" అని ఏడుస్తూ. అక్కడ ఎవ్వరూ కనపడలేదు. తరువాత దొడ్డితలుపు దగ్గర నుంచుని ఏడ్చింది. తలుపు తీశాను. దొడ్డిలోకి వెళ్ళింది. ఆ మసక మసక చీకట్లోనే, దొడ్డంతా వెతికింది. ఎక్కడా అమ్మ కనపడలేదు.

ఇక అమ్మ ఇంట్లో లేదన్న విషయాన్ని గ్రహించి అది కేనే నమ్మకొని నేను చెప్పినట్లు వింటుందని నా నమ్మకం. అందుకని దాన్ని ఎత్తుకొని మళ్ళీ మేడపైకి వచ్చాను. అది ఏడ్పు ఏమాత్రం ఆపలేదు. పెద్దగా ఏడ్వటం సాగించింది.

అమ్మ ఇంట్లో లేదని పూర్తిగా గ్రహించి కూడా అది అట్లా పెంకెతనంగా ఏడ్వటం నాకు ఏమీ సమంజసంగా కనపడలేదు. తరువాత స్పష్టంగా చెప్పి చూద్దాము నాతప్పు లేకుండానని,

“తల్లీ ఇదిగో చూడు...మీ అమ్మ ఇట్లా సముద్రానికి పోయింది. ఒక గంటలో వస్తుంది. అందాకా నేను ఎత్తుకుంటాను. నీవు ఊరుకో—ఏడిస్తే లాభంలేదు” అని స్పష్టంగా చెప్పాను.

దాని కాసంగతి బోధపడలేదనా? కాదు. చక్కగా బోధపడ్డది. “అమ్మ—ఓ పోయి” అన్నది.

“ఆ.....అదీ సంగతి, నీవు ఏడ్వవద్దు. కావలిస్తే బిస్కెట్లు పెడతాను”—అన్నాను.

మరి ఇక ఊరుకో వలసిందేనా, న్యాయంగా? ఊరుకోదే? ఒకటే ఏడ్వటం.

పైగా ఎత్తుకున్నా నిలవక పోవటం, ఎగిరి పడటం, బుజంమీద పడుకో బెట్టుకొని చిచ్చి గొట్టినా జారి పోవటానికి ప్రయత్నం చేయటం, ఇదీ దాని ప్రవర్తన.

చెయ్యి గట్టగా అదింపెట్టి బుజంమీద పడుకో బెట్టాను. కాని, అది చెయ్యి తీసేసి కెవ్వున కేకేసి తాచువాములాగ చివ్వున లేచి “అమ్మా” అంటూ ఏడుస్తుంది.

“ఎట్లాగే నీతో, న్యాయం లేకుండా ప్రవర్తనావు? అమ్మాయీ, కోపం వస్తోంది? కొడతాను” అని చెయ్యి ఎత్తి చూసి భయపెట్టాను. ఇంకా ఎక్కువైంది ఏడ్పు.

“పిల్లలైతే మట్టుకు గ్రహింపు ఉండొద్దు” అనుకొని విసుక్కొని, ఏడిస్తే ఏడ్వనీ—నాతప్పులేదు అనుకొని అట్లాగే దాన్ని బుజంమీద పడుకో బెట్టుకున్నాను.

ఇంతలో “అమ్మా” అంటూ లేచాడు చిన్నవాడు. వీడు దానికంటే పెద్దవాడు. నాలుగో ఏడు. మాటలు అర్థం అవుతాయి.

“నాయనా పడుకో” అన్నాను.

“అమ్మేదీ” అన్నాడు.

“అమ్మ సముద్రస్నానానికి వెళ్ళింది. ఇంకాసేపుటో వస్తుంది. పడుకో నాన్నా, ఇంకా తెల్లవారలేదు. నిద్ర పో.”

“నేను పడుకోను. నిద్ర రాదు.”

“పోనీ..... ఆడుకో... అ... దిగో ఆ పుస్తకం లో బొమ్మలు చూసుకో.”

“వదు.”

“పోనీ గంతు లెయ్యి.”

“ఉహూ..”

“మరి ఏం జేస్తావు?”

“అమ్మ పోతా.”

“ఓరి వెధవా- అమ్మ సముద్రానికి వెళ్ళింది. సముద్రం ఇక్కడికి నాలుగు మైళ్ళుంది. నీవు నడవ లేవు. నీకేమైనా మతి పోయిందా? అమ్మ ఇంకాసేపటి కల్లా వస్తుంది ఉండు” అన్నాను.

“రాదు...” అన్నాడు నిస్సందేహంగా.

అన్నవాడు ఊరుకోక మేడమెట్లు దిగి సముద్రానికి పోతానంటూ ప్రయాణం గట్టాడు. ఈ చీకట్లో ఏమిటి? సముద్రానికి నాలుగేండ్ల వెధవ వెళ్ళటం ఏమిటి? వీళ్ళకు తెలివి ఎందుకుండదో అనిపించింది.

గబగబ మెట్లు దిగి పోతున్నాడు వెధవ? ఏమిటి వీడి సాహసం!

“ఒరేయ్” అంటూ వాణ్ణి రెక్కుచుకున్నాను. చిన్నదాని కంటే చెప్పినా అర్థంకాదు. వీడికన్నా చెప్పితే వింటాడని.

“నాయనా, ఒరే... ఏడ్వకూ... ఎందుకూ..... ఏడ్చు?”

“అమ్మ.....”

“స... అమ్మకోసం ఏడుస్తున్నావు... అమ్మ సముద్రం న్నానానికై వెళ్లింది; వస్తుంది. ఏడ్వటం ఎందుకూ?” అన్నాను సహేతుకంగా నచ్చనెప్పాలన్న ఆశతో.

వాడు మళ్ళీ “అమ్మ” అన్నాడు.

“వస్తుంది కానేపట్ల” అన్నాను.

“రాదు.....” అన్నాడు బిక్కమొఖంతో.

“వస్తుందిరా నాయనా, శెల్లవాగేటప్పటికి వస్తుంది.”

రాను... ఆని ఒకటే ఏడ్వటం అమ్మ వస్తుంది అని ఎంత నచ్చ చెప్పినా వినడు. అమ్మ రాదు అని వాడికి గట్టి నమ్మకంతో అంటాడు.

“వస్తుందిరా నాయనా, ఈ పోవటం పోవటం ఇక గాగండా పోతుందనిరా నీ ఉద్దేశం?”

“అట్లా ఎప్పటికీ పోదు. పిల్లలనూ, నన్ను వదలిపెట్టి లేచిపోయే మనిషి కానేకాదు మీ అమ్మ. నాకు శాగా శోంసు. ఆమాట అనుకోటమే తప్ప. నామాట నమ్ము.

తప్పక వస్తుంది,” అని ఎన్నివిధాల నమ్మకం చెప్పినా వాడికి వీసమంతయినా నమ్మకం కలగదు.

“అబ్బబ్బ... చంపుతున్నావురా నాయనా; తప్పక వస్తుందిరా మీ అమ్మ” అని పెద్దగా అరిచాను కోపంతో. ఉఁహు... ఏమాత్రం నమ్మకంలేదు వెధవకు... అమ్మ రాదు- అని వాడు మళ్ళీ అనడం ఏడ్వటం.

మహాప్రభూ—ఎట్లా వీడ్చి నమ్మించడం! వాళ్ళమ్మ ఇక రాదనే వాడి గట్టి నమ్మకం!

పోనీ ఏదో అల్లాగే ఏడుస్తూ ఉన్నా ఒక సుగుణమే. కాళ్ళొచ్చిన వెధవ, వీలైతే మేడదిగి సముద్రానికి పోతా నంటూ బయలుదేరుతున్నాడు మాటిమాటికి! చిన్నది ఎత్తు కున్నా ఏడ్వటం మానలేదు. అంకుకని దాన్ని దింపేసి, వీడి దగ్గర చేరి ఎట్లాగయినా సమదాయిద్దామని కూర్చున్నాను.

చిన్నది నా పడకగదిలోకి వెళ్ళింది. అక్కడ చూచింది. ఇంకో గదిలోకి వెళ్ళింది. అక్కడ చూచింది. అమ్మ కోసమూ ఈ వెతకడం! వాళ్ళమ్మను నేను దాచేశానని కాబోలు దీని నమ్మకం.

చిన్న గదిలో సుశీ పడుకొని ఉన్నది వాళ్ళమ్మ చీర కప్పుకొని. చిన్నది ఆ చీర గుర్తుపట్టి అదే అమ్మ అనుకొని వెళ్ళి అమాంతం దానిమీద పడ్డది. కెవ్వున కేకేసి “అమ్మా” అంటూ లేచింది సుశీకూడా.

కాస్త పెద్ద పిల్లగదా అని దాంతో “అమ్మా సుశీ, పసిదాన్ని కాస్త పట్టుకొని సమదాయింఁచు. అది అమ్మకోసం ఏడుస్తున్నది,” అన్నాను.

“అమ్మ ఎక్కడి కెళ్ళింది?” అన్నది సుశీ.

“సముద్రానికి స్నానానికి...” అన్నాను నేను.

“నన్ను తీసుకెళ్ళలేదేం?” అని చిక్క పెట్టున వడ్డించింది.

“ఓసి భడవా? నీవు కూడా ఏడిస్తే ఎట్లాగే? వీళ్ళతోనే సతమతం అవుతుంటేను! వల్ల పగల గొడతా ఏడిస్తేవా అంటే!” అని భయ పెట్టాను ఇది మళ్ళీకు భయపడి ఊరు కుంది.

పసిదివ్రాతం వెక్కినెక్కి ఏడ్వటం మానలేదు. చిన్న వాడు ఒకే స్థాయిలో అమ్మ రాదనే నమ్మకంతో ఏడుస్తున్నాడు. అమ్మనస్తుంది ఉండరా అని నేనగా, రాదనివాడూ వాదన.

తలబదలు చేసుకొందామన్నంత విసుగు పుట్టింది. ఈ లోపున సుశీ మెల్లగా వెళ్ళి నిద్రపోతున్న తమ్ముణ్ణి తేపింది. అమ్మ వెళ్ళిపోయిందని చెప్పేసింది.

వా ఊోవద్దు ఏడ్చాడు. వాణ్ణి భయపెడవే లిక్క ముఖం వేశాడు.

“నాయనా, మొగ పిల్లలు ఏడ్వకూడ”దని అప్పీలు చేశాను. ఎట్లాగయితేనేం ఏడ్పు నిగ్రహించి మొగతనాన్ని నిలబెట్టాడు మా వాడు.

వాళ్ళ యిదన్ని ఎల్లాగో ఆపానుగాని పసివాళ్ళనే ఊరుకో బెటడం నాతరం గాలేకు. ఎల్లా సమదాయించాలో, ఏం బెయ్యాలో, నాకు తెలిసింది కాదు. సామదాన దండో పాయాలవల్ల ఏమీ ప్రయోజనం కనుపించలేదు.

ఇద్దరికీ బిస్కట్లు పెట్టాను. ఇద్దరూ పసిరి వారేశారు. కఠూరపండు ఇచ్చాను. నా మొగ్గాన కొట్టారు. ఆట వస్తువులు చూపారు. క్యాబో తన్నేశారు. వాళ్ళన్నూ ఫోటోమా, “అదిగో అమ్మ” అన్నాను. అయినా ఏమీ మాంలేదు పసిడి. వాడు మాత్రం, ఆ బొమ్మ అమ్మ కావన్నాడు. అమ్మరా, అని నేనూ, కాదని వాడూ. మళ్ళీ మొడివాదన.

చిన్నదానికి ఏమీ తెలియక ఏడుపు. వాడు మొండి తనాన ఏడుపు. వాళ్ళన్నూ ఫోటోకూడా ‘కాదని’ వాదిస్తుంటే ఏం జెయ్యాలె వెధవని? ఇక వాడితో వాదన లాభం లేకు, రెండు తగిలినే చేగాని ఊరుకో డనుకొని, వీపుపై చెళ్ళున వేశాను నోని సూయనుని. వాడు కచ్చిన కేకపెట్టి, పెద్ద గుక్కపట్టి ఏడుస్తూ మేడ మెట్లు దిగాడు.

వెధవ, చీకట్ల భయపడతాడని పసిదాన్ని దింపి వాడి వెంటబడి గిలగిల కొట్టు కుంటూన్న వాణ్ణి పట్టుకొస్తున్నాను.

ఈ లోపున పసిడి మేడమెట్లు రెండుదిగి దొరటానికి సిద్ధమైంది నాహాకభో వీళ్ళన్నూ ఎట్లా వేగుతున్నో రోజూ వీళ్ళతో నిసిపించింది.

పసివాన్ని, వాణ్ణి, ఎట్లాగయితే నేం లాక్కొచ్చి మూదంమీద కుంటేట, సమదాయించటానికి ఏ మాత్రం ప్రయత్నం చేయక చూస్తూ ఊరుకొన్నాను, శత్రుసేనలు కోట తలుపులు బద్దలు కొట్టుకొని వస్తూంటే, ఏమి చేయ లేక నిలబడిపోయిన రాజులాగ.

ఇంతలో అరుణోదయం అయింది. చీకట్లు పోతున్నాయి. ఈసాటికి ఆవిడ వస్తూ ఉంటుందన్న ధైర్యంతో — అమ్మాయి, సుశీ, మీ అమ్మ వస్తున్నదేమో చూడూ వాకిట్లో కెళ్లి అన్నాను.

ఏదీ?—సుసీ లేదు. దాని తమ్ముడూ లేడు! ఎక్కడికో వెళ్లి పోయినారు. గుండె గుభేలు మన్నది, ఎక్కడికి వెళ్లారోనని.

నేను ఈ పసి పిల్లలతో అచస వడుతుంటే వాళ్ళిద్దరూ ఎప్పుడో జారారు. వీధి తలుపు తీసి ఉంది. వీధిలో కెళ్లి చూచాను. పెద్దగా కేక వేశాను. ఎక్కడ జాడ లేదు. వీళ్లెక్కడి కెళ్లారో, ఎంతదూరం పోయినారో అని దిగు లేసింది. ఆ పిల్ల చేతులకు బంగారపు గాజులున్నాయి. అవి కాజేస్తారేమో ఎవరన్నా?

లేకపోతే వాటి కాశపడి పిల్లదాన్ని ఎవ రేజేస్తారో? ఎక్కడ వీళ్లిద్దరు మారు పడతారో? అని గుండెల్లో గుండెలు లేపు. పోనీ వాళ్ళకోసం వెతుకుదామంటే వీళ్ళిద్దరిని వదలి ఎలాగ కదలటం!

ఇంతలో పసిముండ ఏడ్చి ఏడ్చి అలసిపోయి ఏడ్వలేక సొమ్మసిల్లింది. దీని కెక్కడ నోరెండిపోయిందోనని, బుజాల మీది దాన్ని బుజాలమీదే ఉంచుకొని, పాలడబ్బ తీసి కొంచెం పాలు కలిపి, “అమ్మా తాగ”మని ఇచ్చాను. గ్లాసు పుచ్చుకొని గుక్కెడు కామోలు తాగి చూస్తుండగానే ఆ గ్లాసు విసికి నామీద కొట్టింది. బట్టతా తడిసింది. మొఖం నిండా పాల చుక్కలు. జట్టునిండా పాల చుక్కలు.

“భీ—దీని దుంపతెగ.....అవస్థ”.....అని విసుక్కుని ఇటుచూద్దనుగదా, ఆ చిన్న వెధవ సందు దొరికింది గదా అని, సముద్రానికి ప్రయాణం గట్టి వాకిట్లోకి పోయినాడు. అప్పుడు తెల తెల వారుతుంది.

వీడుకూడా ఎక్కడికి వెడుతాడో మరీ చిన్న వెధవ అని “ఒరే వెధవా, నీవుకూడా వెళ్ళిపోతావా ఏమిటా” అని పరుగెత్తుకొని వెళ్ళాను వాణ్ణి పట్టుకొందామని. నాకు చిక్కకుండా పారిపోవాలనే ప్రయత్నంలో వాడు పరుగెత్తి కాలు జారి సైడుకాల్వలో పడ్డాడు. రకీమని దిగాను. మోకాలు లోతు మురుగునీళ్లలోకి. పిల్లవాడి నోట్లోకి మురికి నీరు పోతామోనని, వాణ్ణి చప్పన ఎత్తుకొని చంక నేసుకొన్నాను. వాడి మొఖం, వహ్మ, అంతా బురద. నా బట్టలన్నీ బురద. వాడు ఏడుస్తూ నన్ను కావిలించుకొని నా మొఖంనిండా ఆ దుర్గంధద్రవ్యం పూశాడు.

ఇంతలోకే చిన్నదికూడా అడుగులేస్తున్నది ఆవేపే. ఇదికూడా వెళ్ళి ఎక్కడ పడుతుందోనని దాన్నికూడా ఇంకో చంకలో కెత్తుకున్నాను.

అప్పుడు చూడాలి నన్ను. బిడ్డలు చెరోచంకనా ఉన్నారు. మొఖంనిండా సైడుకాల్వలోని బురద—మోకాలు దాకా కూడా దట్టంగా ఉంది ఆ బురద సాక్కు తొడుక్కున్నట్లుగా. తలపైన పాలచుక్కలు.

ఈ స్థితిలో నేనుండగానే వాకిట్లో బండి ఆగటం ఆవిడ దిగటం తటస్థించింది.

నన్ను ఆస్థితిలో చూచి నేను పడ్డ పాట్లన్నీ గ్రహించి, కాంతం, నావైజాలిపడి నాయంను సానుభూతి చూపి, తాను సుఖంగా సముద్రస్నానం చెయ్యటానికి వీలుకల్పించేందుకోసం, ఇంత అవసా^{ధి} నేను పడంతుకు నా యాదు ఎంతో కృతజ్ఞత కలిగి, నన్ను ఎంతో thank చేస్తుండన్న ఆశతో అక్కడే నిలబడ్డాను.

వచ్చింది అమ్మగారు నిప్పులు గక్కుతూ “ఇద్దరు పిల్లలనూ వదిలేశారేం? వం తెనమీద కూర్చుని ఏడుస్తున్నారు” అంటూ.

నేనేం మాట్లాడలేదు. చూడు నా అవస్థ—అన్నట్లు అక్కడే నుంచున్నాను.

చూచింది... ఒక్క నిమిషం. గ్రహించింది నా అవస్థ
.....కొంచెం పిచారం కళ్ళలో.....మళ్ళీ చిరునవ్వు...
...అంతే!

పసిది తాచులాగ జారిపోయింది తల్లిదగ్గరకు. పసివాడు పోయి కావాలింతుకొన్నాడు.

కాంతం కూర్చుని పిల్లదానికి పాలిస్తూ. “అమ్మా నా తల్లీ, ఎంత ఏడ్చిందో! వెక్కి వెక్కి ఏడ్చిందా! నోరెండి పోయిందా?.....రా నాన్న.....నా తండ్రి..... చచ్చి పోయినారా.....నాన్నా.....నీన్ను పది లేసి వెళ్ళాను.....ప్రాణాలన్నీ మీమీదే ఉన్నాయి. ఎంత ఏడ్చావురా? ఈ మురికంతా ఏమిటా నాయనా? పడ్డావా? నా తండ్రి. పిల్లలను ఏడ్పించాను” అని మాటమీద మాట అంటూ దాన్ని ముద్దెట్టుకోనూ, నీడ్చి ముద్దెట్టుకోనూ, దాన్ని పలక

రించనూ, వీడ్చి పలకరించనూ, తన్నతాను నిందించుకోనూ
ఎంతసేపూ ఇదే వరస!

ఈ మానవుడు పడ్డ కప్పానికి ఒక్క సానుభూతి
వాక్యం.....కృతజ్ఞతను సూచించు ఒక్కచూపు...ఒక్క
మంచిమాటలేను!

పిల్లలకు తల్లీ లోకమైంది! తల్లి ప్రేమంతా పిల్లకే
ఇచ్చింది—ఇక నాకు స్థానం ఏదీ!

అలాగ సూర్యుని కెదురుగా నిలబడిపోయేను వెర్రి
చూపులుచూస్తూ.

